

ہفت وار رسالہ: 182  
WEEKLY BOOKLET: 182



# فیضانِ رجب



مجلدات 16

- دعائیں قبول ہوتی ہیں 3 ص
- بھلائی کی چابی 6 ص
- اللہ پاک کا مہینا 8 ص
- رجب کے کونڈے 13 ص

پبلسکنز  
مجلس المدینۃ العلمیۃ (دعوتِ اسلامی)  
Islamic Research Center

اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى سَيِّدِ الْمُرْسَلِيْنَ ط  
 اَمَّا بَعْدُ فَاَعُوْذُ بِاللّٰهِ مِنَ الشَّيْطٰنِ الرَّجِيْمِ ط بِسْمِ اللّٰهِ الرَّحْمٰنِ الرَّحِيْمِ ط

## فیضانِ رجب

ذعانے عطار: یاربِّ المصطفیٰ! جو کوئی 16 صفحات کا رسالہ ”فیضانِ رجب“ پڑھ یا سُن لے اُسے ماہِ رجب کی برکتوں سے مالا مال کر دے اور اُس کی بے حساب مغفرت فرما۔  
 اٰمِیْن بِجَاہِ النَّبِیِّ الْاَمِیْن صَلَّى اللّٰهُ عَلَیْهِ وَاٰلِہٖ وَسَلَّم

### دُرُودِ شَرِیْفِ کِی فَضِیْلَت

ایک نیک شخص نے خواب میں ”خوفناک بلا“ دیکھی، گھبر کر پوچھا: تو کون ہے؟  
 اس خوفناک بلا نے جواب دیا: ”میں تیرے بُرے اعمال ہوں۔“ پوچھا: تجھ سے نجات کی کیا صورت ہے؟ جواب ملا: حضرت محمد مصطفیٰ صَلَّی اللّٰهُ عَلَیْہِ وَاٰلِہٖ وَسَلَّم پر دُرُودِ شَرِیْفِ کی کثرت۔ (القول البدیع، ص ۲۵۵)

صَلُّوْا عَلَی الْحَبِیْب! صَلَّی اللّٰهُ عَلَی مُحَمَّد

### مَظْلُوْمِ کِی بَدْعَا

صحابی ابنِ صحابی، جنتی ابنِ جنتی، حضرت عبد اللہ بن عباس رضی اللہ عنہما فرماتے ہیں:  
 میں حضرت عمر فاروقِ اعظم رضی اللہ عنہ کی خدمت میں حاضر تھا کہ ایک بوڑھا آدمی گُزرا جو اندھا اور لنگڑا تھا اُس کے آگے آگے ایک اور آدمی چل رہا تھا جو اُس کو سختی سے گھسیٹتا ہوا لے جا رہا تھا۔ حضرت فاروقِ اعظم رضی اللہ عنہ نے یہ منظر دیکھ کر ارشاد فرمایا: میں نے اتنا بُرا منظر آج سے پہلے کبھی نہیں دیکھا۔ پھر آپ رضی اللہ عنہ کی خدمت میں ”عیاض“ نامی ایک شخص نے اس کے متعلق پورا قصہ سنایا کہ اے امیر المؤمنین! اصْبَغَاء کے دس بیٹے تھے

اور میں اُن کا چچا زاد بھائی تھا، میرے بھائیوں میں سے میرے علاوہ کوئی باقی نہیں رہا تھا۔ میں اپنے چچا صغاء کے دس بیٹوں یعنی اپنے چچا زاد بھائیوں کے پڑوس میں رہتا تھا، وہ مجھ پر ظلم و ستم کیا کرتے اور میرا مال ناحق چھین لیتے تھے، میں انہیں خدا کا خوف دلاتا، رشتے داری اور ہمسائیگی کے واسطے دیتا کہ مجھ سے ظلم کا ہاتھ روک لو مگر یہ واسطے دینا بھی مجھے ان کے ظلم سے نہ بچا سکا، چنانچہ

میں نے انہیں اُن کی حالت پر چھوڑ دیا، حتیٰ کہ جب حرمت والا مہینا (رجب) آیا تو میں نے آسمان کی طرف ہاتھ اٹھا کر اُن کے لئے بددُعا کی: ”اے اللہ پاک! میں دل کی گہرائی سے یہ دُعا کرتا ہوں کہ تو ایک کے علاوہ صغاء کے سارے بیٹوں کو ہلاک فرما دے اور اُس ایک کو لنگڑا اور آندھا کر دے اور کوئی ایسا شخص ہو جو اُسے سختی سے کھینچتا پھرے۔“ اسی سال ایک ایک کر کے اُن میں سے نو بیٹے مر گئے اور یہ ایک باقی بچا جو آندھا ہو گیا ہے اور اس کی ٹانگیں بھی ناکارہ ہو گئیں، جیسا کہ آپ دیکھ رہے ہیں، حضرت فاروقِ اعظم رضی اللہ عنہ نے فرمایا: بے شک یہ بہت ہی عجیب واقعہ ہے۔ (کتاب البر والصلۃ لابن جوزی، ص ۱۶۷)

پیارے اسلامی بھائیو! دیکھا آپ نے؟ ظلم کا انجام کس قدر بھیانک ہے۔ حضرت شیخ محمد بن اسمعیل بخاری رَحْمَةُ اللهِ عَلَيْهِ ”صحیح بخاری“ میں لکھتے ہیں: حضرت ابو موسیٰ اشعری رضی اللہ عنہ سے روایت ہے: سرکارِ مدینہ منورہ، سردارِ مکہ مکرمہ صَلَّى اللهُ عَلَيْهِ وَآلِهِ وَسَلَّمَ نے فرمایا: بے شک اللہ پاک ظالم کو مہلت دیتا ہے یہاں تک کہ جب اُس کو اپنی پکڑ میں لیتا ہے تو پھر اُس کو نہیں چھوڑتا۔ یہ فرما کر سرکارِ نامدار صَلَّى اللهُ عَلَيْهِ وَآلِهِ وَسَلَّمَ نے پارہ 12 سورہ ہود کی آیت 102 تلاوت فرمائی:

تَرْجَمَةً كَنْزِ الْإِيْمَانِ: اور ایسی ہی پکڑ ہے تیرے  
رَبِّ كِي جِب بَسْتِيُوں كُو پَكْرُتَا هِي اُنْ كِي ظَلْمِ پَر۔  
بِي شَك اُس كِي پَكْرُ دَر دِنَاك كَزِي (سَخْت) هِي۔

بچانا ظلم و ستم سے مجھے سدا یارب  
عذاب سہنے کا کس میں ہے حوصلہ یارب  
عذاب نار سے عطار کو بچا یارب  
صَلَّى اللهُ عَلٰى مُحَمَّدٍ

وَ كَذٰلِكَ اَخَذْنَا مِنْكَ اِذَا آخَذْنَا الْقُرٰى  
وَهِيَ ظٰلِمَةٌ اِنَّ اَخَذْنَا كَا اِلَيْمٍ سَمِيْدًا ۝۱۰۲

(پ ۱۲، ہود: ۱۰۲)

ہمیشہ ہاتھ بھلائی کے واسطے اٹھیں  
گناہ گار طلبگارِ عفو و رحمت ہے  
کہیں کا آہ! گناہوں نے اب نہیں چھوڑا  
صَلُّوْا عَلٰى الْحَبِيْبِ!

### دُعائیں قبول ہوتی ہیں

پیارے اسلامی بھائیو! بیان کئے گئے واقعے سے یہ بھی معلوم ہوا کہ رَجَبُ الْمُرَجَّبِ  
کے مہینے میں دُعائیں قبول ہوتی ہیں، تاریخ ابن عساکر کی ایک طویل روایت میں ہے:  
زمانہ جاہلیت میں بھی لوگ اس مہینے کی تعظیم کیا کرتے، اپنے اوپر کئے گئے ظلم کے خلاف  
کوئی بددعا وغیرہ نہ کرتے لیکن جب رَجَبُ الْمُرَجَّبِ کا مہینا آتا تو ظالم کے خلاف دُعا  
کرتے تو اُن کی دُعا قبول ہو جاتی۔ (تاریخ ابن عساکر، ۸۱/۳۵)

حضرتِ امام زکریا قزوینی رَحْمَةُ اللهِ عَلَيْهِ فرماتے ہیں: کئی احادیثِ مبارکہ ماہِ رجب  
کی عظمت و شان پر دلالت کرتی ہیں کہ اس میں عبادتیں اور دُعائیں قبول ہوتی ہیں۔

(عجائب المخلوقات، ص ۶۹)

ہاتھ اٹھتے ہی بَر آئے ہر دُعا میں وہ دُعاؤں میں مولیٰ اثر چاہئے  
اپنے عطار پر ہو کرم بار بار اِذْنَ، طیبہ کا بارِ دگر چاہئے  
صَلُّوْا عَلٰى الْحَبِيْبِ! صَلَّى اللهُ عَلٰى مُحَمَّدٍ

## چار مہینے

رَجَبُ الْمُرَجَّبِ بہت بابرکت مہینا ہے۔ یہ حُرمت (یعنی عزت) والے اُن چار مہینوں میں سے ایک ہے جن کی عظمت و شان قرآن و حدیث میں بیان کی گئی ہے۔ صحابی ابنِ صحابی حضرت عبد اللہ بن عباس رَضِيَ اللهُ عَنْهُمَا فرماتے ہیں: ”اللہ پاک نے 12 مہینوں میں سے چار مہینوں کو خصوصیت عطا فرمائی اور ان کی حُرمت کو عظمت بخشی اور ان میں گناہ کو بڑا گناہ قرار دیا۔“ (تفسیر ابن ابی حاتم، ۴۶/۵، رقم: ۱۰۳۳۷)

پارہ 10 سُورَةُ التَّوْبَةِ آیت 36 میں ارشاد ہوتا ہے:

إِنَّ عِدَّةَ الشُّهُورِ عِنْدَ اللَّهِ اثْنَا عَشَرَ شَهْرًا فِي كِتَابِ اللَّهِ يَوْمَ خَلَقَ السَّمَوَاتِ وَالْأَرْضَ مِنْهَا أَرْبَعَةٌ حُرُمٌ ذَلِكَ الدِّينُ الْقَيِّمُ فَلَا تَظْلِمُوا فِيهِنَّ أَنْفُسَكُمْ

ترجمہ کنز الایمان: بے شک مہینوں کی گنتی اللہ کے نزدیک بارہ مہینے ہیں اللہ کی کتاب میں جب سے اس نے آسمان و زمین بنائے ان میں سے چار حُرمت والے ہیں یہ سیدھا دین ہے تو ان مہینوں

(پ 10، التوبة: 36) میں اپنی جان پر ظلم نہ کرو۔

تابعی بزرگ حضرت قتادہ رَضِيَ اللهُ عَنْهُ فرماتے ہیں: حُرمت (یعنی عزت) والے مہینوں میں نیک عمل کا اجر بڑھ جاتا ہے اور حُرمت والے مہینوں میں ظلم و گناہ باقی مہینوں کے مقابلے میں گناہِ عظیم ہو جاتا ہے اگرچہ ظلم و گناہ ہر حال میں بڑا ہے۔ (تفسیر بغوی، ۲/۲۳۳)

## رَجَبُ كَوْرَجَبِ كَيْونِ كَبْتِي هِيْنِ؟

خادمُ النبی، جنتی صحابی، حضرت انس بن مالک رَضِيَ اللهُ عَنْهُ فرماتے ہیں: بارگاہِ رسالت صَلَّى اللهُ عَلَيْهِ وَآلِهِ وَسَلَّمَ میں عرض کیا گیا کہ (ماہِ رَجَبِ) کا نام رَجَبِ كَيْونِ كَبْتِي هِيْنِ؟۔ ارشاد فرمایا: کیونکہ اس میں شعبان و رمضان کیلئے خیر کثیر (یعنی بہت زیادہ بھلائی) بڑھائی جاتی ہے۔ (فضائل شہرِ رَجَبِ لِلْخَلَالِ، ص ۷۷)

## رَجَبِ كَا يَكْ اَوْر نَام

پیارے اسلامی بھائیو! ماہِ رَجَبِ الْمُرَجَّبِ کا ایک نام ”شہرِ اَحَم“ یعنی بہرا مہینا بھی ہے، چنانچہ میرے آقا اعلیٰ حضرت، امام اہل سنت، امام احمد رضا خان رَحْمَةُ اللهِ عَلَيْهِ فتاویٰ رضویہ میں اس نام کی وجہ کچھ یوں ارشاد فرماتے ہیں: ہر مہینہ اپنے ہر قسم وقائع (یعنی واقعات) کی گواہی دے گا سوائے رَجَبِ کے کہ حَسَنَات (یعنی اچھائیاں) بیان کرے گا اور سِیِّئَات (یعنی بُرائیوں) کے ذکر پر کہے گا میں بہرا تھا مجھے خبر نہیں، اس لئے اسے ”شہرِ اَحَم“ کہتے ہیں۔ (فتاویٰ رضویہ، ۲۷/۴۹۶)

عبادت میں، ریاضت میں، تلاوت میں لگا دے ول رَجَبِ کا واسطہ دیتا ہوں فرمادے کرم مولیٰ صَلُّوْا عَلَی الْحَبِیْبِ! صَلَّی اللهُ عَلَی مُحَمَّد

## زبان کی حفاظت

عارفِ باللہ شیخ ضیاء الدین عبدالعزیز دیرینی رَحْمَةُ اللهِ عَلَيْهِ بعض علمائے کرام سے نقل فرماتے ہیں: جب دورِ جاہلیت میں لوگ (رَجَبِ کے مہینے میں) نیزے چھپا لیتے اور جنگ سے رُک جاتے تھے تو مسلمان اس میں اپنی زبانوں کی حفاظت کیوں نہیں کرتے اور ہتکِ حرمت (یعنی بے حرمتی) سے کیوں نہیں رُکتے۔ بے شک بعض مواقع پر زبان تنگی تلو اور نیزہ نوک دار سے زیادہ نقصان دہ ہوتی ہے۔ (طہارۃ القلوب، ص ۱۲۵)

## یومِ قفلِ مدینہ

پیارے اسلامی بھائیو! اگر ہمیں زبان کا قفلِ مدینہ لگانا (یعنی ضرورت کی حد تک بات کرنا) نصیب ہو جائے تو بہت ساری آفتوں سے نجات مل سکتی ہے، اَلْحَمْدُ لِلّٰہِ! عاشقانِ رسول کی مدنی تحریک ”دعوتِ اسلامی“ کے دینی ماحول سے وابستہ کئی خوش نصیب اسلامی بھائی اور اسلامی بہنیں ”زبان کا قفلِ مدینہ“ لگاتے ہیں اور ”یومِ قفلِ مدینہ“ بھی

مناتے ہیں۔ ویسے تو ہمیں آخری سانس تک زبان، آنکھ، کان اور پیٹ کی حفاظت کرنی ہے، زبان اور کان کو گناہوں بھری اور فضول بات کرنے سنے سے، آنکھ کو گناہوں بھرے مناظر اور پریشان نظری (یعنی فضول ادھر ادھر) دیکھنے اور پیٹ کو حرام اور فضول کھانے پینے سے بچانا ہے، ہر ماہ کی پہلی پیر شریف کو اس عہد کو نئے سرے سے تازہ کرنے اور اس پر استقامت پانے کے لئے اس کی یاد میں شیخ طریقت، امیر اہل سنت حضرت علامہ مولانا محمد الیاس عطار قادری دامتہ بیکاتھم العالیہ کا رسالہ ”خاموش شہزادہ“ پڑھنا ہے، یاد رکھئے! قفلِ مدینہ کا یہ مطلب ہر گز نہیں کہ جائز بات بھی نہ کی جائے جیسے کسی نے سلام کیا یا چھینک کے بعد ”الْحَمْدُ لِلَّهِ“ کہا یا اذان کی آواز سنائی دی تو ان کا جواب دیا جائے گا حتیٰ کہ جن چیزوں کا جواب دینا واجب ہے تو ان کا جواب نہ دینے کی وجہ سے گناہ گار ہوں گے۔ زبان کے قفلِ مدینہ کا مقصد اپنی زبان کو فضول باتوں سے روکنا ہے کہ فضول گوئی سے خاموشی بہتر ہے اور نیکی کی دعوت وغیرہ دینا خاموشی سے بہتر ہے۔ کاش! بخاری شریف کی یہ حدیثِ پاک ہمارے ذہن و دماغ میں راسخ ہو جائے، جس میں یہ بھی ہے: مَنْ كَانَ يُؤْمِنُ بِاللَّهِ وَالْيَوْمِ الْآخِرِ فَلْيُكَلِّمْ خَيْرًا أَوْ لِيَصْمُتْ ”جو اللہ اور قیامت پر ایمان رکھتا ہے اُسے چاہئے کہ بھلائی کی بات کرے یا خاموش رہے۔“

(بخاری، ۱۰۵/۴، حدیث: ۶۰۱۸)

رفقار کا گفتار کا کردار کا دے دے ہر عضو کا دے مجھ کو خدا قفلِ مدینہ

صَلُّوا عَلَى الْحَبِيبِ! صَلَّى اللَّهُ عَلَى مُحَمَّدٍ

## بھلائی کی چابی

امام ابو حامد محمد بن محمد بن محمد غزالی رَحْمَةُ اللَّهِ عَلَيْهِ فرماتے ہیں: رجب کو ”الْأَصْبَتُ“ (یعنی تیز بہاؤ) بھی کہتے ہیں اس لئے کہ اس ماہ مبارک میں توبہ کرنے والوں پر رحمت کا بہاؤ

تیز ہو جاتا اور عبادت کرنے والوں پر قبولیت کے انوار کا فیضان ہوتا ہے۔ (مکاشفۃ القلوب، ص ۳۰۱) حضرت علامہ یوسف بن عبد الہادی حنبلی رَحْمَةُ اللهِ عَلَيْهِ فرماتے ہیں: ”رَجَب کا مہینا خیر و بھلائی کی چابی ہے۔“ (اسلامی مہینوں کے فضائل، ص ۱۲۷)

## رَجَب کی تمنا کرنے والے بزرگ

ایک نیک عالم دین ماہِ رَجَبِ الْمُزَجَّب سے پہلے بیمار ہو گئے تو فرمانے لگے: میں نے اللہ پاک سے دُعا کی ہے کہ میری وفات ماہِ رَجَبِ الْمُزَجَّب تک مؤخر فرما دے، کیونکہ مجھے یہ خبر پہنچی ہے کہ ماہِ رجب میں اللہ پاک بندوں کو (دوزخ سے) آزاد فرماتا ہے۔ چنانچہ اللہ پاک نے انہیں رَجَبِ الْمُزَجَّب کا مبارک مہینا عطا فرمایا اور اسی مہینے میں اُن کا انتقال ہوا۔ (لطائف المعارف، ص 138)

موت ایماں پہ دے مدینے میں اور محمود عاقبت فرما  
تُو شرف زیرِ گنبدِ خضرا مجھ کو مرنے کا مَرَحْمَت فرما  
سرفراز اور سُرخرو مولیٰ مجھ کو تُو روزِ آخِرَت فرما  
صَلُّوْا عَلَی الْحَبِیْب! صَلَّی اللهُ عَلَی مُحَمَّدٍ

## نیک کام کے دوران موت

اے عاشقانِ صحابہ و اہل بیت! صحابہ کرام عَلَیْهِمُ الرِّضْوَانُ اس بات کو پسند کرتے تھے کہ اُن کا انتقال (Death) کسی اچھے کام مثلاً حج، عمرہ، غزوہ (جہاد)، رَمَضَانَ کے روزے وغیرہ کے دوران ہو۔ (صفة الصفوة لابن جوزی، ۵۹/۲)

## دُعائے مصطفیٰ

خادمُ النبی، جنتی صحابی، حضرت انس بن مالک رضی اللہ عنہ فرماتے ہیں: رَجَبِ الْمُزَجَّب کا مہینا آتا تو آقا کریم یہ دُعا کرتے تھے: اَللّٰهُمَّ بَارِكْ لَنَا فِي رَجَبٍ وَ شَعْبَانَ وَ بَلِّغْنَا رَمَضَانَ



ترجمہ: اے اللہ! ہمیں رَجَب و شعبان میں برکت عطا فرما اور ہمیں رَمَضان سے ملا۔  
(موسوعۃ ابن ابی الدنیا، ۱/۳۶۱، حدیث: ۱)

حکیمُ الْأُمّت، حضرت مفتی احمد یار خان نعیمی رَحْمَةُ اللَّهِ عَلَيْهِ اس حدیثِ پاک کی شرح میں فرماتے ہیں: یعنی رجب میں ہماری عبادتوں میں برکت دے اور شعبان میں خشوع و خضوع دے، اور رمضان کا پانا اس میں روزے اور قیام نصیب کر۔ صوفیائے کرام رَحْمَةُ اللَّهِ عَلَيْهِ فرماتے کہ رجب تخم (یعنی بیج) بونے کا مہینا ہے، شعبان پانی دینے اور رمضان کانٹے کا کہ رجب میں نوافل میں خوب کوشش کرو، شعبان میں اپنے گناہوں پر روؤ اور رمضان میں رَبِّ کریم کو راضی کر کے اس کھیت کو خیریت سے کاٹو۔ (مرآة المناجیح، ۲/۳۳۰ بتقدم و تاخر)

عبادت میں، ریاضت میں، تلاوت میں لگا دے دل رجب کا واسطہ دیتا ہوں فرما دے کرم مولیٰ  
براءت دے عذابِ قبر سے نارِ جہنّم سے میرے شعبان کے صدقے میں کرم مولیٰ  
میں رحمت، مغفرت، دوزخ سے آزادی کا سائل ہوں میرے رمضان کے صدقے میں فرما دے کرم مولیٰ  
صَلُّوا عَلَيَّ الْحَبِيبِ! صَلَّى اللَّهُ عَلَيَّ مُحَمَّدٍ

## اللہ پاک کا مہینا

اللہ پاک کے آخری نبی، محمد عربی صَلَّى اللَّهُ عَلَيْهِ وَآلِهِ وَسَلَّمَ نے ارشاد فرمایا: رَجَبٌ شَهْرُ اللَّهِ وَشُعْبَانُ شَهْرِي وَرَمَضانُ شَهْرُ أُمَّتِي یعنی رجب اللہ کا مہینا ہے، شعبان میرا مہینا ہے اور رمضان میرے اُمّتیوں کا مہینا ہے۔ (مسند الفردوس، ۲/۲۷۵، حدیث: ۳۲۷۶)

## رَجَبِ الْمَرْجَبِ كِي پھلی رات

اللہ پاک کے رحمت والے نبی صَلَّى اللَّهُ عَلَيْهِ وَآلِهِ وَسَلَّمَ نے فرمایا: پانچ راتیں ایسی ہیں جس میں دُعا رد نہیں کی جاتی: (۱) رَجَبِ كِي پھلی (یعنی چاند) رات (۲) پندرہ شعبان کی

رات (یعنی شبِ براءت) (3) جمعہ کی رات (4) عیدُ الفطر کی (چاند) رات (5) عیدُ الاضحیٰ کی (یعنی ذُو الحِجَّہ کی دسویں) رات۔ (تاریخ ابن عساکر، ۴۰۸/۱۰، حدیث: ۲۶۰۴)

## جنت میں داخلہ

حضرتِ خالد بن معدان رَحْمَةُ اللهِ عَلَيْهِ فرماتے ہیں: جو رَجَب کی پہلی رات کی تصدیق کرتے ہوئے بہ نیتِ ثواب اس کو عبادت میں گزارے اور اُس کے دن میں روزہ رکھے تو اللہ پاک اُسے داخلِ جنت فرمائے گا۔ (فضائلِ شہرِ رَجَبِ لِلْخَلَّال، ص ۱۰ - عُنْيَةُ الطَّالِبِينَ، ۱/۳۲۷)

## استغفار کی کثرت

فرمانِ مصطفیٰ صَلَّى اللهُ عَلَيْهِ وَآلِهِ وَسَلَّمَ: رَجَب کے مہینے میں استغفار کی کثرت کرو، بیشک اس کے ہر ہر لمحے میں اللہ کریم کئی کئی افراد کو آگ سے نجات عطا فرماتا ہے۔ (مسند الفردوس، ۸۱/۱، حدیث: ۲۴۷)

مکی مدنی مصطفیٰ صَلَّى اللهُ عَلَيْهِ وَآلِهِ وَسَلَّمَ نے ارشاد فرمایا: جس نے رَجَب و شعبان میں سات مرتبہ یہ کہا: اَسْتَغْفِرُ اللهَ الْعَظِيمَ الَّذِي لَا إِلَهَ إِلَّا هُوَ الْحَيُّ الْقَيُّومُ، وَأَتُوبُ إِلَيْهِ تَوْبَةً عَبْدٍ ظَالِمٍ لِنَفْسِهِ، لَا يَبْدُلُ لِنَفْسِهِ مَوْتًا وَلَا حَيَاةً وَلَا نُشُورًا، تو اللہ پاک اُس پر مقرر دونوں فرشتوں (یعنی کراما کا تین) کو ارشاد فرمائے گا اس کے گناہوں کا صحیفہ (یعنی اعمال نامہ) مٹا دو۔ (الادب فی رجب، ص 39)

حضرت اشرف جہانگیر سمنانی رَحْمَةُ اللهِ عَلَيْهِ کے ملفوظات میں ہے: ماہِ رَجَب میں بہت استغفار کرے، جو شخص ماہِ رَجَب میں تین ہزار بار اس طرح استغفار پڑھے وہ بخش دیا جائے گا: اَسْتَغْفِرُ اللهَ يَا ذَا الْجَلَالِ وَالْإِكْرَامِ مِنْ جَبِيحِ الدُّنُوبِ وَالْأَثَامِ۔ (لطائف اشرفی، ۲/۲۳۲)

حضرت وہب بن مُنبہ رَحْمَةُ اللهِ عَلَيْهِ فرماتے ہیں: دُنیا کی تمام نہریں ماہِ رَجَبِ الْمُرَجَّبِ

میں رجب کی تعظیم کے لئے زمزم کی زیارت کرتی ہیں اور میں نے اللہ پاک کی کتابوں میں سے کسی کتاب میں پڑھا ہے کہ جو شخص رَجَبِ المَرْجَبِ کے مہینے میں صبح و شام ہاتھ اٹھا کر ستر مرتبہ اس طرح مغفرت کی دُعا مانگے: ”اللَّهُمَّ اغْفِرْ لِي وَارْحَمْنِي وَتُبْ عَلَيَّ“ ترجمہ: اے اللہ! میری مغفرت فرما، مجھ پر رحم فرما اور میری توبہ قبول فرما۔“ اُس کے جسم کو کبھی بھی آگ نہ چھوئے گی۔ (طہارة القلوب، ص ۱۲۶)

یا خدا میری مغفرت فرما  
باغِ فردوسِ مَرَحَمَتِ فرما  
تُو گناہوں کو کر مُعَافِ اللہ! میری مقبولِ مَعَذِرَتِ فرما  
ہو نہ عطارِ حشر میں زسوا بے حساب اس کی مغفرت فرما  
صَلُّوا عَلَى الْحَبِيبِ! صَلِّ اللهُ عَلَى مُحَمَّدٍ

## نفل روزے

پیارے اسلامی بھائیو! کچھ نہ کچھ نفل روزے رکھنے کی بھی عادت بنانی چاہئے کہ ان کا بڑا اجر و ثواب ہے نیز ماہِ رمضان المبارک سے قبل ہی کچھ نہ کچھ نفل روزے رکھنے کی سعادت مل جائے گی رمضان المبارک میں فرض روزے رکھنے اور دن میں بھوکے پیاسے رہنے کی عادت بنے گی نیز روزے رکھنے کے جسمانی طور پر بھی بی شمار فوائد ہیں۔

## سال بھر کے روزے

مصطفیٰ جانِ رحمت صَلِّ اللهُ عَلَيْهِ وَآلِهِ وَسَلَّمَ نے فرمایا: بیشک رَجَبِ بڑا عظمت والا مہینا ہے کہ اس میں نیکیوں کا اجر بڑھا دیا جاتا ہے جس نے اس مہینے کے کسی ایک دن کا روزہ رکھا وہ ایسا ہے جیسا سال بھر کے روزے رکھے۔ (میزان الاعتدال، ۳/۴۹)

صحابی ابنِ صحابی، جنتی ابنِ جنتی، حضرت عبدُ اللہ بن عمر رَضِيَ اللهُ عَنْهُمَا سے پوچھا گیا: کیا نبی پاک صَلِّ اللهُ عَلَيْهِ وَآلِهِ وَسَلَّمَ رَجَبِ المَرْجَبِ میں روزہ رکھتے تھے؟ ارشاد فرمایا: ہاں! اور اسے

اہمیت بھی دیتے تھے۔ (کنز العمال، جزء: 2، 301/4، حدیث: 24596)

### جنتی محل

حضرت سیدنا ابوقلابہ رَحْمَةُ اللهِ عَلَيْهِ فرماتے ہیں: رَجَب کے روزہ داروں کیلئے جنت میں ایک محل ہے۔ (شعب الایمان، ۳/۳۶۸، حدیث: ۳۸۰۲)

حضرت سفیان ثوری رَحْمَةُ اللهِ عَلَيْهِ فرماتے ہیں: مجھے حُرمت (یعنی عزت) والے مہینوں میں روزہ رکھنا زیادہ پسند ہے اور روایت ہے کہ جب رَجَب کے اولین (یعنی پہلے) جمعہ کی ایک تہائی (One third 1/3) رات گزرتی ہے تو کوئی فرشتہ باقی نہیں رہتا مگر سب رَجَب کے روزہ داروں کے لئے بخشش کی دُعا کرتے ہیں۔ (مکاشفۃ القلوب، ص 621)

### جہنم کے دروازے بند

عارف باللہ شیخ ضیاء الدین عبدالعزیز دیرینی رَحْمَةُ اللهِ عَلَيْهِ فرماتے ہیں: مروی ہے کہ جس نے رَجَب کے سات روزے رکھے اس کیلئے جہنم کے دروازے بند کر دیئے جاتے ہیں اور جس نے دس روزے رکھے وہ اللہ پاک سے جو مانگتا ہے اللہ پاک اسے عطا فرماتا ہے اور بے شک جنت میں ایک محل ہے جس کے سامنے دُنیا ایک پرندے کے گھونسلے کی طرح ہے، اُس محل میں صرف رَجَب کے روزے رکھنے والے ہی داخل ہوں گے۔ (طہارۃ القلوب، ص ۱۲۵)

### رجب کی پہلی رات انتقال

حضرت علامہ ابوالحسن علی بن احمد یزدی بغدادی شافعی رَحْمَةُ اللهِ عَلَيْهِ کا معمول تھا کہ آپ رَجَب کے روزے رکھا کرتے تھے۔ آپ رَحْمَةُ اللهِ عَلَيْهِ وصیت کرتے تھے کہ مجھے انتقال کے تین دن بعد دفن کرنا کہیں ایسا نہ ہو کہ اس وقت میں ”سکتے“ میں ہوں لیکن ایک مرتبہ رَجَب المُرَجَّب کی آمد سے کچھ دن پہلے فرمایا: میں اپنی وصیت سے رُجوع

کرتا ہوں، مجھے انتقال کے فوراً بعد ہی دفن کر دینا، کیونکہ میں نے خواب میں اللہ پاک کے آخری نبی، مکی مدنی، محمد عربی صلی اللہ علیہ وآلہ وسلم کی زیارت کی ہے، آپ صلی اللہ علیہ وآلہ وسلم نے مجھ سے فرمایا: یا علی! صم رجباً عندنا یعنی اے علی! رجب کے روزے ہمارے پاس رکھنا۔ چنانچہ رجب کی پہلی رات آپ رخصتہ اللہ علیہ کا انتقال ہو گیا۔ (سیر اعلام النبلاء، ۱۱۶/۱۵ ملقطا) اللہ رب العزت کی ان پر زحمت بواوران کے صدقے ہماری

بے حساب مغفرت ہو۔ امین بجا الیہ الامین صلی اللہ علیہ وآلہ وسلم

جب تری یاد میں دُنیا سے گیا ہے کوئی جان لینے کو دُلہن بن کے قضا آئی ہے

صَلُّوا عَلَی الْحَبِیْب! صَلَّی اللہُ عَلَی مُحَمَّد

### مدینے کا سفر

جنتی صحابی، مسلمانوں کے دوسرے خلیفہ، حضرت عمر فاروق اعظم اور دیگر صحابہ کرام رَضِيَ اللهُ عَنْهُمْ رَجَبُ الْمُزَجَّبِ میں عمرہ کرنا پسند فرماتے تھے۔ صحابیہ بنت صحابی، تمام مسلمانوں کی امی جان حضرت بی بی عائشہ صدیقہ رَضِيَ اللهُ عَنْهَا اور حضرت عبد اللہ بن عمر رَضِيَ اللهُ عَنْهُمَا بھی رَجَبُ الْمُزَجَّبِ میں عمرہ ادا کرتے تھے۔ مشہور تابعی بزرگ امام ابن سیرین رَضِيَ اللهُ عَنْهُ فرماتے ہیں کہ ہمارے بزرگ (یعنی صحابہ کرام عَلَيْهِمُ الرِّضْوَان) رَجَبُ الْمُزَجَّبِ میں عمرہ کیا کرتے تھے۔ (لطائف المعارف، ص ۱۳۷)

اذن مل جائے گر مدینے کا کام بن جائے گا کینے کا  
اُس کی قسمت پہ رشک آتا ہے جو مُسافر ہوا مدینے کا  
تجھ پہ رحمت ہو زائرِ طیب! جا، نگہاں خدا سفینے کا  
ہم کو بھی وہ بلائیں گے اک دن اذن مل جائے گا مدینے کا

صَلُّوا عَلَی الْحَبِیْب! صَلَّی اللہُ عَلَی مُحَمَّد

## رجب کے کونڈے

اے عاشقانِ صحابہ و اہل بیت! مشہور تابعی بزرگ، اہل بیتِ اطہار کے روشن چراغ، حضرت امام جعفر صادق رَحْمَةُ اللهِ عَلَيْهِ کے ایصالِ ثواب کے لئے کھیر پوریوں اور ٹکیوں وغیرہ پر فاتحہ خوانی کی جاتی ہے جنہیں ”کونڈے“ کہا جاتا ہے یونہی ”تہارک کی روٹی“ پر بھی فاتحہ خوانی کی جاتی ہے۔ یقیناً ان سب کی اصل ایصالِ ثواب ہے جو کہ سو فیصد جائز ہے جبکہ کسی بھی معاملے میں شریعت کی خلاف ورزی نہ ہو۔ پورے ماہِ رجب میں بلکہ سارے سال میں جب چاہیں ایصالِ ثواب کیلئے کونڈوں کی نیاز کر سکتے ہیں، البتہ مناسب یہ ہے کہ 15 رَجَبُ الْمُرَجَّبِ کو ”رجب کے کونڈے“ کئے جائیں کیوں کہ یہی ”یومِ عرس“ ہے جیسا کہ فتاویٰ فقیر ملت جلد 2 صفحہ 265 پر ہے: ”حضرت امام جعفر صادق رَحْمَةُ اللهِ عَلَيْهِ کی نیاز 15 رجب کو کریں کہ حضرت کا وصال 15 ہی کو ہوا ہے۔“

صِدْقِ صَادِقِ كَاتِبِ صِدْقِ صَادِقِ الْاِسْلَامِ كَرِ بے غَضَبِ رَاضِي هُو كَا ظِمِ اُور رِضَا كِے وَاسَطِے شَعْرِ كِي وَضَا حَت: يَا اللهُ! تَحِبِّے لِمَا مِ جَعْفَرِ صَادِقِ رَحْمَةُ اللهِ عَلَيْهِ كِے ”صِدْقِ“ (یعنی سچے ہونے) كَا وَاسَطِے مَجْھِے اِيْمَانِ كِي سَلَامَتِي نَصِيْبِ فَرَمَا اُور اِمَامِ مَوْسَى كَا ظِمِ اُور اِمَامِ عَلِي رِضَا رِصَاةِ اللهِ عَلَيْهِمَا كِے صِدْقِے مَجْھِے سِے بَغِيْرِ غَضَبِ فَرَمَائِے رَاضِي هُو جَا۔ (شرح شجرہ شریف، ص 57)

صَلُّوْا عَلَي الْحَبِيْبِ! صَلَّى اللهُ عَلَي مُحَمَّدٍ

## معراجِ مصطفیٰ

اے عاشقانِ رسول! ماہِ رَجَبِ میں ایک رات ایسی ہے جو بے شمار برکتوں، عظمتوں اور فضیلتوں والی ہے، اسی رات ہمارے پیارے پیارے آقا، شبِ آسریٰ کے دو لبہا صَدَقَ اللهُ عَلَيْهِ وَآلِهِ وَسَلَّمَ کو معراجِ کا عظیم الشان معجزہ عطا ہوا۔ حضرت علامہ احمد بن محمد قَسْطَلَانِي رَحْمَةُ اللهِ عَلَيْهِ بعض عارفین (یعنی اللہ پاک کی پہچان رکھنے والے بزرگانِ دین رحمہم اللہ) کا قول

نقل فرماتے ہیں: سید عالم صلی اللہ علیہ و آلہ وسلم کو 34 مرتبہ معراج ہوئی اُن میں سے ایک جسم (اور روح) کے ساتھ اور باقی روح کے ساتھ خوابوں کی صورت میں ہوئیں۔ (مواہب اللدنیۃ، ۲/۳۴۱)

ہیں صفِ آرا سب حُورِ دملک اور غلماں غلڈ سجاتے ہیں  
 اک دھوم ہے عرشِ اعظم پر مہمانِ خدا کے آتے ہیں  
 قربان میں شان و عظمت پر سوئے ہیں پچھلین سے بستر پر  
 جبریل امیں حاضر ہو کر معراج کا مُردہ سناتے ہیں  
 جبریل امیں براق لئے جنت سے زمیں پر آچھپے  
 بارات فرشتوں کی آئی معراج کو دولہا جاتے ہیں

### معراج شریف کا انکار کرنا کیسا؟

سوال: معراج شریف کا انکار کرنے والے کیلئے کیا حکم ہے؟

جواب: سفرِ معراج کے تین حصے ہیں (1) اسریٰ (2) معراج (3) اعراج یا عروج۔ حصّہ اول اسریٰ قرآن پاک کی نَصِّ قطعی سے ثابت ہے: چنانچہ پارہ 15 سورۃُ الْأَسْرٰی (اس کو سورۃُ بنی اسرائیل بھی کہتے ہیں) کی ابتدائی آیت میں ارشاد ہوتا ہے:

سُبْحٰنَ الَّذِیْ اَسْمٰی بَعْبُدُہٗ لَیْلًا وَّ نَهَارًا  
 الْمَسْجِدِ الْحَرَامِ وَالْمَسْجِدِ الْاَقْصَا  
 الَّذِیْ بَرَكْنَا حَوْلَهُ لِنُرِیْہِ مِنْ اٰیٰتِنَا  
 اِنَّہٗ ہُوَ السَّبِیْعُ الْبَصِیْبُ ①

تَرْجَمَہٗ کَنْزُ الْاِیْمَانِ: پاکی ہے اُسے جو راتوں رات  
 اپنے بندے کو لے گیا مسجدِ حرام (مکہ) سے  
 مسجدِ اقصا (بیت المقدس) تک جس کے گرد اگر وہ  
 ہم نے برکت رکھی کہ ہم اسے اپنی عظیم نشانیاں  
 دکھائیں، بیشک وہ سننا دیکھتا ہے۔

(پ ۵۱، بنی اسرائیل: ۱)

حضرت علامہ مولانا سید محمد نعیم الدین مراد آبادی رَحْمَۃُ اللہِ عَلَیْہِ فرماتے ہیں: ستائیسویں

رجب کو معراج ہوئی۔ مکہ مکرمہ سے حضور پُر نور (صلی اللہ علیہ وآلہ وسلم) کا بیٹا الْمُقَدَّس تک شب کے چھوٹے حصہ میں تشریف لے جانا نصِ قرآنی سے ثابت ہے۔ اس کا منکر (انکار کرنے والا) کافر ہے اور آسمانوں کی سیر اور منازلِ قُرب میں پہنچنا احادیثِ صحیحہ مُعتمدہ مشہورہ سے ثابت ہے جو حدِ تواتر کے قریب پہنچ گئی ہیں اس کا منکر (انکار کرنے والا) گمراہ ہے۔ معراج شریف بحالتِ بیداری جسم و روح دونوں کے ساتھ واقع ہوئی، یہی جمہور اہل اسلام کا عقیدہ ہے اور اصحابِ رسول صلی اللہ علیہ وآلہ وسلم کی کثیر جماعتیں اور حضور صلی اللہ علیہ وآلہ وسلم کے اَجَلۃُ اصحابِ اِسی کے معتقد ہیں۔ (تذات العرفان، ص ۵۲۵) عروج یا اِعراف یعنی سرکارِ نامد ار صلی اللہ علیہ وآلہ وسلم کے سر کی آنکھوں سے دیدارِ الہی کرنے اور فَوْقِ الْعَرْشِ (عرش سے اوپر) جانے کا منکر (انکار کرنے والا) خاطی یعنی خطا کار ہے۔ (ذریعہ کلمات کے بارے سوال جواب، ص ۲۲)

خرد سے کہدو کہ سر جھکا لے گماں سے گزرے گزرنے والے

پڑے ہیں یاں خود جہت کو لالے کسے بتائے کدھر گئے تھے

شرحِ کلامِ رضا: سرکارِ اعلیٰ حضرت امام احمد رضا خان رَحْمَةُ اللهِ عَلَيْهِ اپنے مشہور ”قصیدۂ معراجیہ“ کے اس شعر میں فرماتے ہیں: اے معراجِ مصطفیٰ صلی اللہ علیہ وآلہ وسلم کے سفر کو عقل کے ترازو میں تولنے والے! اپنی عقل کو کہہ! کہ وہ اس ”عظیم الشان معجزے“ کے سامنے اپنے سر کو جھکا لے کیونکہ اللہ پاک کے پیارے نبی، مکی مدنی، محمد عربی صلی اللہ علیہ وآلہ وسلم معراج کی رات اپنے خالق و مالک کے پاس ”لامکاں“ تشریف لے گئے جو کہ ہمارے گُمان میں آہی نہیں سکتا کیونکہ وہ ایسا ”مقام“ ہے جہاں آگے، پیچھے، اوپر، نیچے، دائیں، بائیں، سب جہتیں (یعنی سمتیں) ختم ہو گئیں ہیں بلکہ سمتیں خود حیران و



پریشان ہیں کہ حضورِ پاک صَلَّی اللہُ عَلَیْہِ وَاٰلِہٖ وَسَلَّم ”کہاں“ تشریف لے گئے ہیں۔ (جیسا کہ اگلے شعر میں لکھتے ہیں):

سُرَاغِ اَیْنِ وَمَتٰی کَہَاں تَہَا نِشَانِ کِیْفِ وَاٰلِی کَہَاں تَہَا

نہ کوئی راہی نہ کوئی ساتھی نہ سنگِ منزل نہ مرحلے تھے

### رجب کے تین حُرُوف کی نسبت سے 3 فرامینِ مصطفیٰ

1. رَجَب میں ایک دن اور رات ہے جو اُس دن روزہ رکھے اور رات کو قیام (یعنی عبادت) کرے تو گویا اُس نے سو سال کے روزے رکھے اور وہ ستائیس رَجَب ہے۔ (شعب الایمان، ۳/۴۷۴، حدیث: ۳۸۱۱)

2. جو رجب کے ستائیسویں دن کاروزہ رکھے گا تو اللہ پاک اس کے لئے ساٹھ مہینوں کے روزوں کا ثواب لکھے گا۔ (فضائل شہدِ رجب للخلال، ص ۷۶)

3. رَجَب میں ایک رات ہے کہ اُس میں نیک عمل کرنے والے کیلئے 100 سال کی نیکیوں کا ثواب لکھا جاتا ہے اور وہ رَجَب کی ستائیسویں شب ہے۔ جو اس میں 12 رکعت اس طرح پڑھے کہ ہر رکعت میں سورہ فاتحہ اور کوئی سی ایک سُورۃ اور ہر دور رکعت پر التَّحِیَّات پڑھے اور 12 پوری ہونے پر سلام پھیرے، اس کے بعد 100 بار سُبْحٰنَ اللّٰہِ وَالْحَمْدُ لِلّٰہِ وَلَا اِلٰہَ اِلَّا اللّٰہُ وَاللّٰہُ اَکْبَرُ پڑھے، 100 بار اِسْتِغْفَار، 100 بار دُرُود شریف پڑھے اور اپنی دنیا و آخرت سے متعلق جس چیز کی چاہے دُعا مانگے اور صبح کو روزہ رکھے تو اللہ پاک اُس کی سب دُعایں قبول فرمائے سوائے اُس دُعا کے جو گناہ کے لئے ہو۔ (شعب الایمان، ۳/۴۷۴، حدیث: ۳۸۱۲)

صَلُّوْا عَلَی الْحَبِیْب! صَلَّی اللّٰہُ عَلَی مُحَمَّدٍ



اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى سَيِّدِ الْمُرْسَلِيْنَ اِنَّ الْعَمَلَ قَدْ اُنْفِقَ بِاللّٰهِ مِنَ الشَّيْءِ الرَّجِيْمِ بِسْمِ اللّٰهِ الرَّحْمٰنِ الرَّحِيْمِ

رجب میں

یہ دعا پڑھنا سنت ہے

رجب المرجب کا مہینا آتا تو حضور نبی کریم  
صَلَّى اللهُ عَلَيْهِ وَآلِهِ وَسَلَّمَ یہ دعا کرتے تھے:

اَللّٰهُمَّ بَارِكْ لَنَا فِي رَجَبٍ  
وَسَعْبَانَ وَبَلِّغْنَا رَمَضَانَ۔

یعنی اے اللہ! تو ہمارے لئے رجب اور شعبان  
میں برکت عطا فرما اور ہمیں رمضان تک پہنچا۔

(معجم اوسط، 85/3، حدیث: 3939)



978-969-722-139-4



01082101



فیضانِ مدینہ، محلہ سودا گران، پرائی سبزی منڈی کراچی

UAN +92 21 111 25 26 92 0313-1139278

www.maktabatulmadinah.com / www.dawateislami.net

feedback@maktabatulmadinah.com / ilmia@dawateislami.net